



tl cf Kk ddv KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 3 Vol. III	തിരുവനന്തപുരം, ചൊവ്വ Thiruvananthapuram, Tuesday	2014 മാർച്ച് 11 11th March 2014 1189 കുംഭം 27 27th Kumbham 1189 1935 ഫാൽഗുനം 20 20th Phalguna 1935	നമ്പർ No. } 10
----------------------	---	---	-------------------

PART IV

Private Advertisements and Miscellaneous Notifications

തിരുവിതാംകൂർ ദേവസ്വം ബോർഡ്
വിജ്ഞാപനം

1950-ലെ ട്രാവൻകൂർ കൊച്ചിൻ ഹിന്ദു റിലീജിയസ് ഇൻസ്റ്റിറ്റ്യൂഷൻ ആക്ട് (Act-XV of 1950) അനുസരിച്ച് സിദ്ധിച്ചിട്ടുള്ളതും സെക്ഷൻ 28 (2) പ്രകാരം തുടർന്നു വരുന്ന അധികാരപ്രകാരവും തിരുവിതാംകൂർ ദേവസ്വം ബോർഡിൽ നിന്നും പരസ്യം ചെയ്യുന്നതെന്നാൽ,

തിരുവിതാംകൂർ ദേവസ്വം ബോർഡിന്റെ ഭരണത്തിൽ അവലപ്പുഴ ഗ്രൂപ്പിൽപ്പെട്ട അവലപ്പുഴ ശ്രീകൃഷ്ണസ്വാമി ക്ഷേത്രത്തിലെ 4 കീഴ്ശാന്തിമാരെ നിയോഗിക്കുന്നതിനുള്ള അവകാശം ചെമ്പകശ്ശേരി രാജാവിന്റെ പ്രതിനിധി എന്ന നിലയിലുള്ള പ്രധാന സ്ഥാനിയായ കുടമാളൂർ തെക്കേടത്തു മനയ്ക്കൽ ഭട്ടതിരിപ്പാടിന് പരമ്പരാഗതമായി ലഭിച്ചിട്ടുള്ളതാണ്. ടി അവകാശം അനുസരിച്ച് ഭട്ടതിരിപ്പാട് നിയോഗിക്കുന്ന 4 നമ്പൂതിരിമാരാണ് അവലപ്പുഴ ക്ഷേത്രത്തിൽ കീഴ്ശാന്തിമാരായി ജോലിനോക്കിവരുന്നതും പ്രതിഫലം പറ്റുന്നതും. എന്നാൽ ടി കീഴ്ശാന്തിമാരായി ജോലിചെയ്യുന്നതിന് ശാന്തിക്കാരെ

ലഭിക്കാത്ത സാഹചര്യമാണ് നിലവിലുള്ളതെന്നും ആയതിനാൽ തുടർന്ന് ശാന്തിക്കാരെ നിയോഗിക്കുന്നത് അപ്രായോഗികമാകയാൽ ആയതിലേക്ക് സിദ്ധിച്ചിട്ടുള്ള അവകാശം ഒഴിവാക്കി നൽകണമെന്ന് വിവരിച്ച് ഇപ്പോഴത്തെ കുടുംബ മൂപ്പൻ ബ്രഹ്മശ്രീ ഡോ. റ്റി. എൻ. എൻ. ഭട്ടതിരിപ്പാട് അപേക്ഷ നൽകിയിട്ടുള്ളതാകുന്നു.

ആകയാൽ 1950-ലെ ട്രാവൻകൂർ-കൊച്ചിൻ ഹിന്ദു റിലീജിയസ് ഇൻസ്റ്റിറ്റ്യൂഷൻ സെക്ഷൻ 28(2) വ്യവസ്ഥ അനുസരിച്ച് കുടുംബ മൂപ്പന്റെ അപേക്ഷ പരിഗണിച്ച് അവലപ്പുഴ ക്ഷേത്രത്തിലേക്ക് നിലവിൽ ഒഴിഞ്ഞുകിടക്കുന്ന രണ്ട് കാരാണ കീഴ്ശാന്തി ലാവണങ്ങളിൽ കീഴ്ശാന്തിക്കാരെ നിയോഗിക്കുന്നതിനുള്ള കുടമാളൂർ തെക്കേടത്തു മനയ്ക്കൽ ഭട്ടതിരിപ്പാടിന്റെ അവകാശം റദ്ദുചെയ്യുന്നതിന് ബോർഡ് താൽക്കാലികമായി തീരുമാനിക്കുന്നു. ബോർഡിന്റെ ഈ തീരുമാനത്തിൽ ബന്ധപ്പെട്ട കക്ഷികൾക്കാർക്കെങ്കിലും

ആക്ഷേപം ഉള്ളപക്ഷം ഈ വിജ്ഞാപനം പ്രസിദ്ധീകരിക്കുന്ന തീയതി മുതൽ 30 ദിവസത്തിനകം രേഖാമൂലം സെക്രട്ടറി, തിരുവിതാംകൂർ ദേവസ്വം ബോർഡ്, നന്തൻകോട്, തിരുവനന്തപുരം-3 എന്ന വിലാസത്തിൽ എഴുതി അറിയിക്കേണ്ടതാണ്. നിശ്ചിത തീയതിക്കകം ആക്ഷേപങ്ങൾ ഒന്നുംതന്നെ ലഭിക്കാത്തപക്ഷം ഈ പ്രാഥമിക വിജ്ഞാപനം അന്തിമ വിജ്ഞാപനമായി പരിഗണിച്ച് ടി രണ്ട് കാരാഞ്ച കീഴ്ശാന്തി ലാവണങ്ങളിൽ കീഴ്ശാന്തിമാരെ നിയോഗിക്കുന്ന തിനുള്ള കൂടാമൂർ ഭട്ടതിരിപ്പാടിന്റെ അവകാശം റദ്ദ് ചെയ്യുന്നതും റദ്ദ് ചെയ്യുന്ന തീയതി മുതൽ ടി രണ്ടു ലാവണങ്ങളും ഷെഡ്യൂൾ ലാവണങ്ങളായി മാറുന്നതുമാണ്.

തിരുവിതാംകൂർ ദേവസ്വം ബോർഡിനുവേണ്ടി,

(ഒപ്പ്)

സെക്രട്ടറി.